

برصغیر پاک و ہند میں رائج مصاحف کا رسم الخط

مولانا عمران ممتاز

قرآن کریم کی جمع و کتابت تین مراحل میں نبی کریم ﷺ، حضرت ابو بکر رضی اللہ عنہ اور حضرت عثمان رضی اللہ عنہ کے زمانوں میں ہوئی، تاہم ہر دور کی جمع و کتابت میں قدرے فرق تھا۔ صحابہ کرام رضی اللہ عنہم نے رسول اللہ ﷺ کی زندگی میں قرآن کریم کو چٹروں، پتھروں، ہڈیوں، کھجور کی چھالوں اور تختیوں پر لکھا، تاہم یہ متفرق صحیفے اور آیات یکجا نہ تھیں، کسی کے پاس ایک آیت، کسی کے پاس چند سورتیں اور کسی کے پاس اچھا خاصا مجموعہ تھا۔^(۱) حضرت ابو بکر رضی اللہ عنہ کے دور مبارک میں حضرت عمر رضی اللہ عنہ کی جانب سے توجہ دلانے پر یہ عظیم خدمت حضرت زید رضی اللہ عنہ کے حصے میں آئی۔

مانعین زکوٰۃ اور مسلمہ کذاب کے خلاف برسر پیکار قراء صحابہ کے وجود کے ساتھ قرآن کریم کے ایک بڑے حصہ کا اس دنیا سے چلے جانے کا خوف صحابہ کرام رضی اللہ عنہم کو دامن گیر ہوا، جس کا حل یہ سوچا گیا کہ قرآن کریم کو ایک جگہ جمع کیا جائے۔ لہذا لوگوں کے سینوں، کاغذوں، چٹروں، ہڈیوں اور کھجور کی چھالوں سے نقل کر کے اسے یکجا کیا گیا، اس وقت تک کوئی آیت نہیں لکھی جاتی جب تک دو صحابہ اس بات کی گواہی نہیں دیتے کہ یہ آیت نبی کریم ﷺ کے سامنے لکھی گئی ہے اور ان وجوہ کے مطابق ہے جن پر قرآن کریم نازل ہوا ہے۔ صرف حافظہ پر اعتماد کو کافی نہیں سمجھا گیا۔ اس بات کا لحاظ بھی رکھا گیا کہ آیت مبارکہ منسوخ نہیں ہوئی اور عرضہ اخیرہ میں ثابت تھی۔ یہ مجموعہ حضرت ابو بکر رضی اللہ عنہ کے پاس رہا، ان کی وفات کے بعد یہ حضرت عمر رضی اللہ عنہ اور پھر حضرت حفصہ رضی اللہ عنہا کے پاس رہا، رضی اللہ عنہم اجمعین۔^(۲)

قرآن کریم سات حروف پر نازل ہوا ہے۔ آپ ﷺ ان ساتوں حروف کے ساتھ قرآن کریم پڑھا کرتے تھے۔ صحابہ کرام رضی اللہ عنہم میں سے ہر صحابی نے آپ ﷺ سے تمام حروف نہیں سیکھے تھے، کسی نے ایک حرف سیکھا تھا، کسی نے دو، تو کسی نے دو سے زیادہ حروف سیکھے تھے۔ جب صحابہ کرام رضی اللہ عنہم مختلف شہروں میں پھیلے تو تابعین نے ان سے وہی حروف سیکھے جو انہوں نے نبی کریم ﷺ

کسی انسان کے ساتھ جب کوئی نیکی نہ کر سکو تو اس کی برائیوں ہی سے اسے مطلع کرتے رہو۔ (سقراط)

سے مشہور ہے۔ ہر مصحف کے ساتھ ایک ایک معلم اور مقرر بھی بھیجا گیا جو اس شہر کے لوگوں کو اس مصحف کے مطابق تعلیم دیتا تھا۔ چنانچہ مصحف مدنی پڑھانے کے لیے حضرت زید بن ثابت رضی اللہ عنہ منتخب ہوئے، مصحف مکی کے ساتھ عبداللہ بن سائب، مصحف شامی کے ساتھ حضرت مغیرہ بن شعبہ، مصحف کوفی کے ساتھ ابو عبد الرحمن السلمی اور مصحف بصری کے ساتھ حضرت عامر بن القیس رضی اللہ عنہم کو معلم بنا کر بھیجا گیا۔ (۶)

بعض علماء نے مصاحف کی تعداد چار، بعض نے سات اور بعض نے آٹھ بیان کی ہے، جس میں مذکورہ چھ کے علاوہ یمن اور بحرین کے مصاحف کا ذکر بھی ملتا ہے۔ (۷) لوگوں نے ان مصاحف سے مزید مصاحف نقل کرنا شروع کر دیئے، یوں یہ مصاحف سارے عالم اسلام میں پھیل گئے۔ حضرت عثمان رضی اللہ عنہ کی نسبت سے ان مصاحف کو ”مصاحف عثمانیہ“ کہا جانے لگا۔ ان سرکاری مصاحف کے علاوہ تمام ذاتی مصاحف کو جلانے کا اعلامیہ جاری ہوا، تاکہ امت محمدیہ صلی اللہ علیہ وسلم ایک مصحف پر جمع ہو جائے۔

چوں کہ یہ مصاحف نقاط اور حرکات و سکنات سے خالی تھے، لہذا اس بات کا اہتمام کیا گیا تھا کہ رسم الخط ایسا ہو کہ اس میں حتی الامکان تمام قراءتیں جمع ہو جائیں، اگر قراءتیں اس قدر مختلف ہوں کہ ایک جیسا رسم اختیار کرنا مشکل ہو تو ایسی صورت میں ہر شہر کی طرف بھیجے گئے مصحف میں اس شہر اور اس کے اطراف میں رائج قراءت کے مطابق رسم الخط میں قرآن کریم لکھا گیا۔ (۸) اس لحاظ سے ہر مصحف سات حروف پر مشتمل نہیں تھا، بلکہ یہ تمام مصاحف مل کر سات حروف پر مشتمل تھے۔ (۹)

حضرت ابو بکر رضی اللہ عنہ اور حضرت عثمان رضی اللہ عنہ کے اختیار کردہ منج میں یہ فرق تھا کہ حضرت ابو بکر رضی اللہ عنہ نے متفرق اور منتشر لکھی آیتوں کو ایک مجموعہ میں لکھا، مختلف قراءتوں کو حاشیہ اور بین السطور درج کیا، جب کہ حضرت عثمان رضی اللہ عنہ نے تمام قراءتوں کو ایک مصحف میں جمع کرنے کی حتی الامکان کوشش کی، اختلاف کی صورت میں ہر علاقے کی قراءت کی رعایت کی، اختلاف و التباس سے بچنے کے لیے اس اختلاف کو حاشیہ وغیرہ میں درج نہیں کیا (۱۰) مثلاً: ارشاد باری تعالیٰ ہے: ”وَوَصَّىٰ بِهَا إِبْرَاهِيمُ بَنِيهِ وَيَعْقُوبُ“ اس آیت مبارکہ کو امام نافع، امام ابن عامر اور امام ابو جعفر رضی اللہ عنہم نے ”وَأَوْصَىٰ“ اور باقی قراءت نے ”وَوَصَّىٰ“ پڑھا ہے۔ بنا بریں یہ کلمہ مصحف مدینہ اور مصحف شام میں ”وَأَوْصَىٰ“ اور مصحف کوفہ و مصحف بصرہ میں ”وَوَصَّىٰ“ بغیر الف لکھا ہوا ہے، تاکہ رسم الخط وہاں کے لوگوں کی قراءت کے موافق ہو جائے۔ (۱۱) اسی طرح آیت مبارکہ ”وَقَالَ فِرْعَوْنُ ذَرُونِي أَقْتُلْ مُوسَىٰ وَلْيَدْعُ رَبَّهُ إِنِّي أَخَافُ أَنْ يُبَدِّلَ دِينَكُمْ أَوْ أَنْ يُظْهِرَ فِي الْأَرْضِ الْفَسَادَ“ کی مثال ہے، اس آیت میں چار مختلف قراءتیں ہیں:

۱:..... امام نافع، ابو عمر بصری اور امام ابو جعفر رضی اللہ عنہم ”وَأَنْ يُظْهِرَ فِي الْأَرْضِ الْفَسَادَ“ واو

سے پہلے الف کے بغیر، یا کے ضمہ، ہاء کے کسرے اور ”الْفَسَادَ“ کی دال پر نصب دے کر پڑھتے ہیں۔

برائی سے برائی پیدا ہوتی ہے، اس شخص سے بچو جو اپنی برائیاں لوگوں میں بڑے فخر سے بیان کرتا پھرتا ہے۔ (بکین)

۲:..... امام ابن کثیر اور امام ابن عامر "وَأَنَّ يُظْهِرَ فِي الْأَرْضِ الْفَسَادَ" واو کے ساتھ، یا اور ہاء کے فتح اور "الفساد" کی دال پر رفع دے کر پڑھتے ہیں۔

۳:..... امام حفص اور امام یعقوب "وَأَنَّ يُظْهِرَ فِي الْأَرْضِ الْفَسَادَ" واو سے پہلے ہمزہ مفتوحہ کی زیادتی کے ساتھ واو ساکن، یا کے ضمہ اور ہاء کے کسرہ کے ساتھ "الفساد" پر نصب دے کر پڑھتے ہیں۔

۴:..... امام شعبہ، حمزہ، کسائی اور خلف العاشر "وَأَنَّ يُظْهِرَ فِي الْأَرْضِ الْفَسَادَ" واو سے پہلے ہمزہ، یا اور ہاء کے فتح اور "الفساد" پر رفع پڑھتے ہیں۔

لہذا مدنی، مکی، بصری اور شامی مصاحف میں ان شہروں کی قراءت کے مطابق "وَأَنَّ" واو سے قبل ہمزہ کے بغیر لکھا گیا ہے، جب کہ دیگر مصاحف میں "وَأَنَّ" واو سے قبل ہمزہ کے ساتھ لکھا گیا ہے، جب کہ باقی دو کلمات "يُظْهِرَ" اور "الفساد" کے رسم پر تمام مصاحف متحد ہیں، کیوں کہ انہیں ایک رسم میں جمع کیا جاسکتا ہے۔ (۱۲)

اس حساب سے پوری دنیا میں پھیلے مصاحف کا رسم تقریباً ایک ہی ہے۔ البتہ اختلافی مقامات پر ہر علاقے کے مصحف میں اس علاقے کی قراءت کی رعایت ہے۔ ہمارے علاقوں میں چونکہ حفص کی قراءت رائج ہے، لہذا جہاں جہاں قراءت کا اختلاف ہے اور ایک رسم الخط میں دونوں قراءتوں کا اجتماع ممکن نہیں تو وہاں حفص کی قراءت کے مطابق رسم ہے۔ قرآن کریم کے رسم الخط کے سلسلہ میں ۱۹۳۵ء میں مفتی اعظم ہند مفتی کفایت اللہ دہلوی رحمۃ اللہ علیہ کی زیر قیادت تاج کمپنی نے ایک کمیٹی تشکیل دی، جنہوں نے قرآن کریم کے ایک ایک لفظ کے رسم میں غور و خوض کر کے قرآن کریم شائع کیا، ایک دو مقامات پر تصحیح کی گنجائش بھی، بعد میں تصحیح بھی عمل میں لائی گئی۔

ان مصاحف کے رسم میں یہ منہج اختیار کیا گیا ہے کہ جس لفظ کے رسم میں امام ابو عمر والدرائی اور ان کے شاگرد ابو داؤد سلیمان ابن نجیح کا اتفاق ہے اس پر اعتماد کیا گیا ہے۔ جہاں دونوں حضرات کی ترجیحات میں فرق ہے وہاں امام ابو عمر والدرائی کی ترجیحات کو اختیار کیا گیا ہے، چند ایک جگہ پر امام شاطبی رحمۃ اللہ علیہ کی کتاب "العقيلة" کے مطابق رسم ہے، بعض کلمات کے رسم میں ابو داؤد سلیمان بن نجیح یا دیگر علماء رسم کی ترجیحات لی گئی ہیں، تاکہ رسم متواتر قراءت کے مطابق ہو جائے۔

سعودی عرب میں رائج مصاحف کے رسم الخط میں ابو داؤد سلیمان ابن نجیح کی ترجیحات کو سامنے رکھا گیا ہے، دونوں حضرات کی اکثر ترجیحات میں اختلاف کا تعلق الف کے حذف یا اثبات کے ساتھ ہے، مثلاً: امام دائی "الصراط" الف کے اثبات اور امام ابو داؤد "الصراط" الف کے حذف

کے ساتھ رسم کو ترجیح دیتے ہیں۔ یہ دونوں ترجیحات اپنی اپنی جگہ لائق قبول اور قابل عمل ہیں، ایک کی تصحیح اور دوسرے کی تغلیط درست نہیں۔

خلاصہ یہ کہ برصغیر کے علماء اور اکابرین نے قرآن کریم کے رسم الخط میں مدلل اور تحقیقی منج اپنایا ہے، انہوں نے قرآن کریم کے ہر لفظ کو انتہائی احتیاط سے لکھا ہے، اللہ تعالیٰ ہمیں اسلاف کی علمی تحقیقات اور خدمات کی قدر کرنے کی توفیق عطا فرمائے، آمین۔

حواشی و حوالہ جات

- ۱:.....صحیح البخاری، کتاب فضائل القرآن، باب کاتب النبی، ۲/۴۶۷، ط: قدیمی
الإقنان فی علوم القرآن، النوع الثامن عشر، القول فی جمع القرآن ثلاث مرات، ۱/۱۲۹ إلى ۱۳۲، ط: مؤسسة الرسالة
مناہل العرفان، المجلد الثامن، جمع القرآن بمعنی کتابتہ، ۲۰۲/۱، ط: دارالکتب العربی
- ۲:.....صحیح البخاری، کتاب فضائل القرآن، باب جمع القرآن، ۲/۴۵۷ و ۴۶۷، ط: قدیمی
فتح الباری، کتاب فضائل القرآن، باب جمع القرآن، ۹/۱۲ إلى ۱۵، ط: دارالمعرفة، بیروت
- ۳:.....فتح الباری، کتاب فضائل القرآن، باب جمع القرآن، ۹/۱۸، ط: دارالمعرفة، بیروت
مناہل العرفان، المجلد الثامن، جمع القرآن علی عهد عثمانؓ، ۱/۲۱۰ و ۲۱۱، ط: دارالکتب العربی
- ۴:.....فتح الباری، کتاب فضائل القرآن، باب جمع القرآن، ۹/۱۸، ط: دارالمعرفة، بیروت
- ۵:.....صحیح البخاری، کتاب فضائل القرآن، باب جمع القرآن، ۲/۴۶۷، ط: قدیمی
فتح الباری، کتاب فضائل القرآن، باب جمع القرآن، ۹/۲۰، ط: دارالمعرفة، بیروت
- البرہان فی علوم القرآن، النوع الثالث عشر، ۱/۲۴۰، ط: دارالمعرفة، بیروت
- ۶:.....مناہل العرفان، المجلد العاشر فی کتابتہ القرآن و رسمہ و مصاہدہ و ما یتعلق بذلک، المصاحف تفصیلاً، کیف أنفذ عثمانؓ المصاحف العثمانيہ؟، ۱/۳۳۰، ط: دارالکتب العربی
- ۷:.....البرہان فی علوم القرآن، النوع الثالث عشر، ۱/۲۳۵، ط: دارالمعرفة، بیروت
مناہل العرفان، المجلد الثامن، جمع القرآن علی عهد عثمانؓ، ۱/۲۱۳ و ۲۱۵، ط: دارالکتب العربی
- ۸:.....مناہل العرفان، المجلد الثامن، جمع القرآن علی عهد عثمانؓ، ۱/۲۱۲، ط: دارالکتب العربی
المحقق فی رسم مصاحف الأ مصار، باب ذکر ما اختلفت فیہ مصاحف أهل الحجاز والعراق والشام الخ، ص: ۶۰۵، ط: دارالتمدیریہ
النشر فی القراءات العشر، ۱/ ۷ و ۸، ط: دارالکتب العلمیہ
أیضاً، ۱/۳۳، ط: دارالکتب العلمیہ
- ۹:.....مناہل العرفان، المجلد العاشر فی کتابتہ القرآن و رسمہ و مصاہدہ و ما یتعلق بذلک، المصاحف تفصیلاً، الحروف السبعۃ فی المصاحف العثمانيہ، ۱/۳۲۷، ط: دارالکتب العربی
- ۱۰:.....مناہل العرفان، المجلد الثامن، جمع القرآن علی عهد عثمانؓ، ۱/۲۱۳ و ۲۱۵، ط: دارالکتب العربی
- ۱۱:.....المحقق فی رسم مصاحف الأ مصار، باب ذکر ما اختلفت فیہ مصاحف أهل الحجاز والعراق والشام الخ، ص: ۵۷۱، ط: دارالتمدیریہ
- ۱۲:.....المحقق فی رسم مصاحف الأ مصار، باب ذکر ما اختلفت فیہ مصاحف أهل الحجاز والعراق والشام الخ، ص: ۵۸۷ و ۵۸۸، ط: دارالتمدیریہ